

एक नजर में

12 से आंगनबाड़ियों में नाम दर्ज अभियान

उज्जैन। जिले की सभी आंगनबाड़ियों में जनसंख्या के अनुपात में सभी हितग्राहियों को विशेषकर तीन से 6 वर्ष के सभी बच्चों को अनिवार्य रूप से दर्ज कराने के लिए 12 जनवरी से 20 जनवरी तक विशेष राज्य स्तरीय अभियान चलाया जा रहा है। मुख्य कार्यपालन अधिकारी जिला पंचायत श्रेयांस कुमट ने अभियान के सफल क्रियान्वयन के लिए जिले के सभी परियोजना अधिकारियों, ब्लॉक समन्वयक और पर्यवेक्षकों को विगत दिवस बैठक लेकर उन्हें आवश्यक दिशा निर्देश दिए।

जिला कार्यक्रम अधिकारी बृजेश त्रिपाठी से प्राप्त जानकारी के अनुसार जिले की वर्तमान प्रोजेक्टड जनसंख्या के अनुपात में आईसीडीएस मैनुअल के अनुसार 17 प्रतिशत बच्चे एवं 4 प्रतिशत महिलाओं का दर्ज कराना आवश्यक है ताकि दर्ज की विभिन्न सेवाओं का पात्रता अनुसार लाभ दिया जा सके। उल्लेखनीय है कि आंगनबाड़ी में बच्चों को खेल-खेल में शिक्षा से जोड़कर शिक्षा प्रदान की जाती है। जिससे उन्हें आयु अनुसार शाला प्रवेश में कठिनाई नहीं होती। आंगनबाड़ी में प्रवेश से बच्चों को शाला त्यागने की प्रवृत्ति भी कम हो जाती है। इसलिए जनसंख्या में सभी 6वर्ष तक के बच्चों का आंगनबाड़ी केन्द्रों में प्रवेश आवश्यक है। त्रिपाठी के अनुसार आंगनबाड़ी में सभी 6 वर्ष तक के बच्चों को पोषण और निःशुल्क अनौपचारिक शिक्षा दी जाती है ताकि निजी नर्सरी में बच्चों को जाने की आवश्यकता न रहे इसी प्रकार जन्म से 6 वर्ष तक के सभी बच्चों को आंगनबाड़ी की सेवाओं के माध्यम से कुपोषण निवारण के साथ-साथ समग्र व्यक्तिगत निर्माण में भी आंगनबाड़ी उपयोगी है। कलेक्टर रौशन कुमार सिंह ने जिले के अभिभावकों से अपने सभी 6 वर्ष तक की आयु के बच्चों के नाम आंगनबाड़ी में दर्ज कराने एवं उन्हें आंगनबाड़ी में नियमित रूप से भेजने की अपील करते हुए सभी आंगनबाड़ी कार्यकर्ताओं को विधिवत केंद्र संचालन के निर्देश दिए।

विद्यार्थियों को बताया सनातन धर्म का विज्ञान

उज्जैन। मीरा बेसिक एजुकेशन एंड रिसर्च एकेडमी, गोपालधाम अंघोपात मार्ग का वार्षिकोत्सव संपन्न हुआ। कार्यक्रम के मुख्य अतिथि उज्जैन महानगर के संघ चालक योगेश भार्गव, विशिष्ट अतिथि उज्जैन जिला साक्षरता परियोजना समन्वयक संजय शर्मा रहे। अध्यक्षता संचालिका निशा त्रिपाठी ने की। इस अवसर पर योगेश भार्गव ने अंग्रेजी कैंटिनेंट एवं हिन्दू कैंटिनेंट के विषय में छात्रों को जानकारी दी तथा सनातन धर्म के विज्ञान के बारे में बताया कि किस प्रकार चंद्रमा की गति से परिक्रमण में अधिक मास आते हैं एवं विश्व में हमारा धर्म सर्वश्रेष्ठ क्यों है।

संजय शर्मा ने बताया कि मेरे द्वारा इस विद्यालय की प्रथम मान्यता दी गई थी वर्तमान परिदृश्य में विद्यालय स्टाफ एवं बच्चों में सीखने का जुनून है वह अद्वितीय है तथा संस्थापक आज के परिदृश्य में जो बच्चों के लिए रिसर्च के क्षेत्र में लगातार परिश्रम कर रहे हैं वह आज के युग में अनुकरणीय है। संस्था संस्थापक दिनेश त्रिपाठी ने बताया कि विगत 45 वर्षों से संस्था शहर के लोगों के सहयोग से कार्य कर रही है ये उनका विश्वास ही है जो आज भी हम राष्ट्र के कई क्षेत्रों में हमारे विद्यार्थियों को समर्पित कर रहे हैं। चाहे वह आईआईटी चिकित्सा राज्य विज्ञान परमाणु अनुसंधान सेना पुलिस राजस्व बैंकिंग आदि क्षेत्रों में हजारों विद्यार्थी कार्यरत है।

अध्यक्ष निशा त्रिपाठी ने कहा कि आपसी सहयोग एवं मनोवृत्ति समझने से ही परिवार एवं संस्था चलती है समाज चलता है। हम आज भी यह शोध कर रहे हैं कि विद्यार्थी किस प्रकार अपने देश को अपनी योग्यता के माध्यम से विकसित करने का प्रयास करें। अतिथियों का स्वागत प्राचार्य देवदत्त शर्मा, प्राचार्या राधिका शर्मा, अपरा सिंह चौहान, रश्मि गुप्ता, सचिव भूपेंद्र सिंह भदौरिया द्वारा किया गया। आभार संस्था की प्रधानाचार्या ऋतु खंडेलवाल द्वारा किया गया। बच्चों द्वारा मणिकर्णिका, त्रिदेवी, हमारे त्योहार, देश के राज्यों की विशेषता, महात्मा गांधी आदि बहुत सुन्दर एवं रोचक प्रस्तुतियां दी गईं। कार्यक्रम का संचालन यशस्वी बोलबुद्धि एवं श्वेता चौबे ने किया। इस अवसर पर विद्यालय के कई अभिभावक एवं शहर के नागरिक उपस्थित रहे।

नाकोड़ा दरबार का चांदी आर्पण महोत्सव

उज्जैन। उज्जैन नाकोड़ा दरबार मंडल द्वारा विगत 18 वर्षों से उज्जैन शाखा द्वारा मंदिरों में सोने और चांदी की आंगी, भगवान की पिछवाई, चांदी की थाली, दीपक, मंगल दीपक, भेरुजी महाराज की मुकुट अर्पण किया गया। इस तरह इस वर्ष पुनः 17-18 जनवरी को नाकोड़ा दरबार मंडल लालबाग मुम्बई शाखा उज्जैन द्वारा दो दिवसीय महोत्सव का आयोजन किया जा रहा है। अध्यक्ष सुनील जैन, सचिव प्रमोद जैन ने बताया कि 17 जनवरी शनिवार को मनोरमा गार्डन अरविंद नगर में भव्य भक्ति का आयोजन किया जाएगा। जिसमें युवा संगीतकार वैभव सोनी नाथद्वारा के पार्श्वनाथ भगवान और नाकोड़ा भेरुजी की भक्ति करेंगे। 18 जनवरी को सुबह 9 बजे भव्यातीर्थय्य वरयोड्वा ऋषभदेव छानौराम पट्टेरी ट्रस्ट केसरिया तीर्थ खारकुआं से प्रारंभ होकर दानोरोट श्री अवंती पार्श्वनाथ मंदिर पर पहुंचेगा। यहां सम्पूर्ण लाभार्थियों द्वारा बवाई अई भगवान अवंती पार्श्वनाथ भगवान को चांदी की आंगी अर्पण की जाएगी। उपरोक्त दो दिवसीय कार्यक्रम में समस्त नाकोड़ा दरबार मंडल के पदाधिकारी और सदस्य गण बड़े ही उत्साह से कार्यक्रम की सफल मुनोत, संजय जैन (जैन ज्वेलर्स), ब्रजेश जैन, चिदरूप गर्ग, धर्मेन्द्र जैन, विनय जैन, अशोक जैन हरणीया, पंकज जैन, पंकज कोठारी, दीपेश जैन, शोलेन्द्र जैन, सोनू जैन, हेमंत पावेचा, संदीप वया, दिव्यांशु जैन, आदित्य राज मुनोत, हर्षवर्धन जैन, अभिषेक जैन, प्रनोत जैन, सिद्धार्थ जैन, निहाल जैन, गौतम संघवी ने सभी नाकोड़ा भक्तों को 17-18 जनवरी को आयोजन में सहभागिता करने तथा भक्ति करने का अनुरोध किया है।

फैशन शोकेस के साथ ब्लैंडर्स प्राइड फैशन टूर का समापन

उज्जैन। ब्लैंडर्स प्राइड फैशन टूर 2025 का समापन हुआ, जिसने गुरुग्राम, जयपुर और कोलकाता में फैशन अनुभवों के नए मानक स्थापित किए। 'द वन एंड ओनली' थीम के मंच के साथ इस टूर ने भविष्य के फैशन की झलक पेश की और तीन अलग-अलग, लेकिन बेहद प्रभावशाली कहानियों को सामने लाया। इन प्रस्तुतियों ने यह दिखाया कि फैशन को कैसे देखा, महसूस किया और कल्पना की जा सकती है। हर शहर में ब्लैंडर्स प्राइड फैशन टूर ने फैशन को नई दिशा दी। पनॉड रिकार्ड इंडिया की सीएमओ देवश्री दामसुता ने कहा, एफडीसीआई के सहयोग से आयोजित ब्लैंडर्स प्राइड फैशन टूर भारतीय फैशन का सबसे प्रतिष्ठित मंच रहा है, हमारी 'द वन एंड ओनली' सोच से प्रेरित होकर हम भारत के बेहतरीन डिजाइनरों के साथ मिलकर फैशन और स्टाइल के विकास में लगातार नए मानक स्थापित कर रहे हैं। 'मेकिंग फैशन मूव' के जरिए ब्लैंडर्स प्राइड फैशन टूर भविष्य के फैशन को दिशा देने वाली एक मजबूत ताकत के रूप में अपनी भूमिका को और मजबूती से सामने रखता है। यह पहल नए विचारों, रचनात्मक सहयोग और ऐसे अनुभवों को आगे बढ़ाती है, जो आने वाले समय के फैशन को परिभाषित करेंगे। रचनात्मकता, संस्कृति और नवाचार को अपने केंद्र में रखते हुए एवं ब्रांड फैशन के विकास, उसके जुड़ाव और अगली पीढ़ी को प्रेरित करने की दिशा तय करता रहा है।

खाचरौद में क्लस्टर अनुश्रवण शिविर का आयोजन

उज्जैन। कलेक्टर रौशन कुमार सिंह के निर्देशानुसार शुक्रवार को जनपद पंचायत खाचरौद के क्लस्टर आक्यानजीक, बरखेडा नजीक, डावरी, हताई पालकी, झिरन्या खाचरौद, कुंडला, पिपल्यामोलु और सिमरोल पंचायतों में क्लस्टर अनुश्रवण शिविर (सीएफटी) का आयोजन किया गया। शिविर में शासन की विभिन्न योजनाओं के अनुश्रवण के लिए जिला अधिकारी और ग्राम पंचायतों के अधिकारी और कर्मचारी उपस्थित थे। उनके द्वारा ग्रामीणजनों की समस्याओं को दर्ज किया गया। इसके पश्चात सेक्टर ग्राम पंचायत हताईपालकी के पंचायत परिसर में सीईओ जिला पंचायत श्रेयांस कुमट की अध्यक्षता में बैठक आयोजित की गई।

सीईओ जिला पंचायत के द्वारा खाचरौद ब्लॉक के समस्त ग्रामीण क्षेत्रों में स्वच्छ भारत मिशन (ग्रामीण) के तहत 13 क्लस्टरों के 220 गांवों से एक माह पूर्व प्रांभ किए गए नवाचार 'वांश आन व्हील्स' कार्यक्रम के अंतर्गत सफाई मित्रों का पुष्प माला



पहनकर सम्मान किया गया। उल्लेखनीय है कि उक्त सफाई मित्रों द्वारा खाचरौद सेक्टर में आने वाले गांवों के व्यक्तिगत शौचालय, संस्थागत शौचालय जैसे स्कूल, आंगनवाड़ी केंद्र, स्वास्थ्य केंद्र के द्वारा क्यूआरकोड के माध्यम से सफाई की मांग के अनुसार मौके पर जाकर गुणवत्तायुक्त सफाई का कार्य किया जा रहा है। कुमट द्वारा सफाई कर्मियों

को अपनी ओर से अच्छे कार्य की बधाई दी गई। उल्लेखनीय है कि क्लस्टर अनुश्रवण शिविर (सीएफटी) में विभिन्न विभागों के अंतर्गत ग्राम पंचायतों में कुल 167 शिकायतें प्राप्त बनें, जिनमें से 138 शिकायतों का त्वरित निराकरण किया गया। बैठक में एडीएम नागदा-खाचरौद रंजना पाटीदार, सीईओ जनपद पंचायत

गिरीराज शर्मा एवं विभिन्न विभागों के अधिकारी एवं कर्मचारी उपस्थित थे। बैठक में पंचायतवार दर्ज शिकायतों की सीईओ जिला पंचायत के द्वारा समीक्षा की गई। ग्राम पंचायत आक्यानजीक में स्वास्थ्य केंद्र बनकर पूर्ण हो चुका है इसे शीघ्र अतिशोभ पंचायत को हेडओवर करने के निर्देश दिए गए। सीईओ जिला पंचायत ने समस्त पंचायतों के

सचिव और जीआरएस को निर्देश दिए कि पंचायतों में टेक्स कलेक्शन नियमित रूप से किया जाए। इसमें स्वच्छता कर, जल कर नियमित रूप से कलेक्ट किया जाए और उस राशि से गांव में विकास के कार्य किए जाए। इसके लिए सरपंच द्वारा नियमानुसार स्वीकृति प्रदान की जाए। सीईओ जिला पंचायत ने कहा कि ग्राम पंचायतों को वर्तमान में आत्मनिर्भर बनने की आवश्यकता है। जिन शासकीय भवनों में छोटी-मोटी मरम्मत की आवश्यकता है उसे शीघ्र पूर्ण किया जाए। गांवों की परिस्परितियों को ऑनलाईन दर्ज किया जाए। डावरी पंचायत में किसान सम्मान निधि के लंबित प्रकरणों का शीघ्र निराकरण किया जाए। सीईओ जिला पंचायत द्वारा ग्राम पंचायतों में नल-जल योजना की भी समीक्षा की गई। ग्राम पंचायत झिरन्या खाचरौद में आंगनवाड़ी भवन के रखरखाव के लिए विधिवत प्रस्ताव तैयार कर प्रेषित करने के निर्देश दिए।

एमपीबी की गांव में कुल विद्युत दिए कि पंचायतों में टेक्स कलेक्शन नियमित रूप से किया जाए। इसमें स्वच्छता कर, जल कर नियमित रूप से कलेक्ट किया जाए और उस राशि से गांव में विकास के कार्य किए जाए। इसके लिए सरपंच द्वारा नियमानुसार स्वीकृति प्रदान की जाए। सीईओ जिला पंचायत ने कहा कि ग्राम पंचायतों को वर्तमान में आत्मनिर्भर बनने की आवश्यकता है। जिन शासकीय भवनों में छोटी-मोटी मरम्मत की आवश्यकता है उसे शीघ्र पूर्ण किया जाए। गांवों की परिस्परितियों को ऑनलाईन दर्ज किया जाए। डावरी पंचायत में किसान सम्मान निधि के लंबित प्रकरणों का शीघ्र निराकरण किया जाए। सीईओ जिला पंचायत द्वारा ग्राम पंचायतों में नल-जल योजना की भी समीक्षा की गई। ग्राम पंचायत झिरन्या खाचरौद में आंगनवाड़ी भवन के रखरखाव के लिए विधिवत प्रस्ताव तैयार कर प्रेषित करने के निर्देश दिए।

इसके पश्चात सीईओ जिला पंचायत द्वारा हितग्राहियों को संबल योजना, कल्याणी पेंशन योजना, वृद्धावस्था पेंशन योजना, पीएमआवास योजना, अनुगृह सहायता योजना के अंतर्गत हितलाभ वितरित किए गए। उल्लेखनीय है कि क्लस्टर अनुश्रवण शिविर में विभिन्न शासकीय योजनाओं की जानकारी भी स्थानीय ग्रामीणजनों को दी गई।

12 को वृहद हिंदू सम्मेलन : नगाड़ों के साथ पीले चावल से जनसंपर्क

नागदा। राष्ट्रीय स्वयंसेवक संघ के शताब्दी वर्ष के अवसर पर सुभाष बस्ती वासियों द्वारा आगामी 12 जनवरी को आयोजित होने वाले वृहद हिंदू सम्मेलन को लेकर नगर में उत्साहपूर्ण वातावरण निर्मित हो गया है। हिंदू सम्मेलन का आयोजन संयोजक योगेश जौनवाल एवं श्रीमती वर्षा मेहता को बनाया गया।

सम्मेलन के प्रचार-प्रसार के अंतर्गत जवाहर मार्ग, किरण टॉकीज के सामने सम्मेलन कार्यालय का शुभारंभ किया गया है। जहां नित्य रात्रि 9 बजे से आयोजन के संबंध में बैठक संचालित हो रही है। सम्मेलन के प्रचार अभियान के तहत शुक्रवार को शाम 5 बजे मंडी पुलिस थाना चौराहा स्थित शिव मंदिर से समस्त आयोजन कर्ता एवं महिला मंडल की अगुवाई में ढोल-नगाड़ों के साथ जनसंपर्क यात्रा प्रारंभ की गई। इस दौरान महिला एवं पुरुष कार्यकर्ताओं ने बस्ती के रहवासियों को पीले चावल देकर सह-परिवार



सम्मेलन में आमंत्रित किया। जनसंपर्क यात्रा महात्मा गांधी मार्ग, जवाहर मार्ग, एप्रोच रोड, डॉ. शर्मा की गलियां, सिंधी गली, शारदा गली, चिकित्सालय मार्ग, रानी लक्ष्मीबाई मार्ग, ओझा मार्ग एवं तिलक मार्ग से होती हुई बंदी विशाल मंदिर पर संपन्न हुई। हिंदू सम्मेलन की श्रृंखला में कार्यकर्ताओं द्वारा पूर्व में आमंत्रण पत्रकों का वितरण किया जा चुका

है। साथ ही विगत एक सप्ताह से महिला मंडल द्वारा प्रतिदिन प्रातः 6.30 बजे प्रभात फेरी का आयोजन किया जा रहा है, जिसमें कर्तव्य करते हुए संपूर्ण बस्ती की परिक्रमा की जा रही है। इस अवसर पर हिंदू जागरण मंच से प्रमुख रूप से बस्ती के भैरुलाल टांक, योगेश जौनवाल, मनोज जैन, गिरधारी लाल सोनी, गौरव वर्मा, निलेश मेहता, रूपम सिंह ठाकुर, अंकित पोरवाल,

अनमोल पोरवाल, दीपक जैन, देवेन्द्र सिंह तेंवर, मनोज जैन, संदीप पोरवाल, मोनू सिंह ठाकुर, वर्षा मेहता, पुष्पा रघुवंशी, परमा सेठिया सहित बड़ी संख्या में बस्तीवासी एवं आयोजन मंडल के महिला पुरुष सहित बड़ी संख्या में बस्तीवासी एवं आयोजन मंडल के महिला पुरुष उपस्थित रहे। आयोजकों ने बताया कि 12 जनवरी को दोपहर 3.30 बजे से शिव-हनुमान मंदिर परिसर में सम्मेलन का आयोजन होगा। यह जानकारी निलेश मेहता द्वारा दी गई।

मग्न पेंशनर समाज का वार्षिक सम्मान समारोह

खाचरौद। मध्यप्रदेश पेंशनर समाचार द्वारा 24 वां वार्षिक सम्मेलन आयोजित किया गया। जिसमें प्रांतीय महामंत्री आरसी मिश्रा, पीठाधीश्वर स्वामी कृष्णानंद, जिला अध्यक्ष मदनलाल पाटीदार, उपाध्यक्ष मोहनलाल लोहार, भाजपा मंडल अध्यक्ष मनीषा शर्मा एवं सभी तहसीलों के अध्यक्ष उपस्थित थे।

सम्मेलन में वर्ष 2022 में सेवानिवृत्त 12 कर्मचारी एवं 80 वर्ष से अधिक उम्र के 5 पेंशनर्स का सम्मान किया गया तथा नवीन सदस्यों का स्वागत किया गया। पीठाधीश्वर स्वामी कृष्णानंद द्वारा समानत धर्म के ऊपर अपने विचार व्यक्त किये तथा सभी पेंशनर्स को धार्मिक कार्यों में जोड़ने का आह्वान किया। भाजपा मंडल अध्यक्ष मनीषा शर्मा ने महिला को सशक्त बनाने एवं उनको गुरुकुल में

अपनी सेवा देने हेतु प्रेरित किया तथा पेंशनरों की समस्याओं को शासन स्तर पर उठाने का आश्वासन दिया गया। आर मिश्रा द्वारा पेंशनर्स को आने वाली समस्याओं से संबंध में अवगत कराया गया तथा उनका निराकरण के लिए उपाय बताए गए। पाटीदार द्वारा संगठन को सशक्त बनाने हेतु प्रेरित किया गया। भरतलाल शर्मा ने भी अपने विचार व्यक्त किये इस अवसर पर जगदीश शर्मा अध्यक्ष, शंकरलाल गुल्था उपाध्यक्ष, मदनलाल पाटीदार, शोभाराम परासिया, सुरेश शर्मा, नरेंद्र पवार, कमल किशोर सोनी, अशोक जैन आदि उपस्थित थे। पेंशनर समाज संगठन का आय व्यय को अध्यक्ष दिलीप कुमार खाबिया द्वारा प्रस्तुत किया गया तथा कार्यक्रम का संचालन राजेंद्र रावल द्वारा किया गया।

अंतर्राष्ट्रीय ठाका महोत्सव में हुई संगीत संध्या



उज्जैन। चार दिवसीय अंतर्राष्ट्रीय ठाका महोत्सव की दूसरी शाम शुक्रवार को संगीत संध्या का आयोजन हुआ। जिसमें 150 में से चयनित 20 गायक, गायिकाओं ने अपनी सुमधुर आवाज में प्रस्तुतियां दीं। कालिदास अकादमी में लोकप्रिय कवि एवं अंतर्राष्ट्रीय ठाका सम्मेलन के संस्थापक एवं संयोजक डॉ. महेंद्र यादव के नेतृत्व में आयोजित हो रहे इस महोत्सव में इस वर्ष विभिन्न समाजों को ठाका महोत्सव से जोड़ा गया है। जिसमें प्रमुख रूप से यादव समाज के सभी पदाधिकारी नाथद्वारा यादव के नेतृत्व में, दीपक बेलांनी के नेतृत्व में सिंधी समाज, महेंद्र सेन के नेतृत्व में

सेन समाज, ब्राह्मण समाज सुरेंद्र चतुर्वेदी के नेतृत्व में ब्राह्मण समाज, गुलाब प्रजापति के नेतृत्व में प्रजापति समाज, नरेंद्र भदौरिया के नेतृत्व में राजपूत समाज, फूलसिंह माली के नेतृत्व में माली समाज शामिल हुआ। अतिथि के रूप में मौजूद शंकर श्रवांस, देवव्रत यादव, रिंकू दीपक बेलांनी ने दीप प्रज्वलित कर कार्यक्रम की शुरुआत की। इस दौरान प्रेस क्लब अध्यक्ष नन्दलाल यादव के साथ पूरी कार्यकारणी का सम्मान किया गया। उज्जैन शहर के प्रसिद्ध गायक व समाजसेवी हेमन्त व्यास, महेश सितलानी, कपिल यादव, प्रमोद व्यास पत्रकार, महेश मोयल,

सुदर्शन अयाचित, ज्वलंत शर्मा, आरजे रोहित, धीरज गोमे, सत्री अलबेला का सम्मान किया गया। नारी शक्ति यद्मान से अंजु जाटव, डॉ. खुशबू पांचाल, डॉ. आनमिका शर्मा, श्वेता कारपेंटर, आरती सिसोदिया, मीना विजय जौनवाल, अंजलि बालकृष्ण पटेल, ऋतु शर्मा, सतविंदर कौर सलूजा, राजश्री राजेंद्र जोशी, रजनी उपाध्याय, डॉ. जया मिश्रा को सम्मानित किया। डॉ. महेंद्र यादव ने बताया कि 8 से 11 जनवरी तक आयोजित होने वाले चार दिवसीय ठाका महोत्सव के अंतर्गत प्रतिदिन लोक, कला एवं साहित्य के विविध आयोजन किए जा रहे हैं।

खेलों एमपी यूथ गेम्स के अंतर्गत ब्लॉक स्तरीय आयोजन जनवरी में किया जाएगा

उज्जैन। जिला खेल एवं युवा कल्याण अधिकारी ओपी हारोड ने बताया कि खेल और युवा कल्याण विभाग, मग्न द्वारा खेलों एमपी यूथ गेम्स, 2025-26 का आयोजन 04 चरणों-ब्लॉक, जिला, संभाग, जौन एवं राज्य स्तर पर किया जा रहा है। प्रदेश में प्रचलित 21 खेलों एथलेटिक्स, बास्केटबॉल, बैडमिंटन, बॉक्सिंग, फुटबॉल, हॉकी, जूडो, कबड्डी, खो-खो, मलखंभ, तेराकी, वेटलिफ्टिंग, कुश्ती, टेबल टेनिस, योगासन, हॉलीबील, टेनिस, क्रिकेट, पिट्ट, रस्साकशी एवं शतरंज की ब्लॉक पर चयन ट्रायल एवं जिला स्तर पर चयन प्रतियोगिता आयोजित की जावेगी। संभाग स्तर पर 10-खेल यथा फुटबॉल, हॉलीबील, क्रिकेट, बैडमिंटन, पिट्ट, बास्केटबॉल, टेनिस, योगासन, रस्साकशी एवं कबड्डी का आयोजन किया जाएगा। खेलों एमपी यूथ गेम्स में विभिन्न खेलों में अधिकाधिक प्रतिभागिता हो इस के लिए संबंधित खेल की राज्य स्तरीय एसासिएशन से संबंधित जिला स्तरीय ईकाई

के माध्यम से प्रतिभागिता के साथ जिन जिलों में संबंधित खेल की ईकाई एवं सुविधा उपलब्ध नहीं है, के खिलाड़ी नजदीकी जिले से प्रतिभागिता कर सकेंगे। 07 खेल-ताईक्वांडो, फसिंग, रौइंग, क्याकिंग कैनोईंग, शूटिंग, आर्चरी एवं थ्रोबॉल की प्रतियोगिता सीधे राज्य स्तर पर आयोजित की जाएगी। प्रतियोगिता का आयोजन संबंधित खेल के राष्ट्रीय खेल महासंघों के निर्धारित मापदण्डों, नियमों के तहत बालक व बालिका वर्ग में किया जाएगा। प्रतियोगिता में ब्लाक स्तरीय चयन ट्रायल 16 जनवरी तक जिला स्तरीय आयोजन 16 से 20 जनवरी के मध्य, संभाग स्तरीय आयोजन 21 से 25 जनवरी के मध्य और राज्य स्तरीय आयोजन 28 से 31 जनवरी तक उज्जैन में मलखंभ, योगासन, कबड्डी, कुश्ती एवं रस्साकशी खेलों का आयोजन किया जाएगा। विकासखण्ड स्तर पर चयन स्पर्धा (सिलेक्शन ट्रायल) के माध्यम से खिलाड़ियों का चयन जिले के लिये किया

जाएगा। जिला स्तर पर प्रतियोगिता के द्वारा खिलाड़ियों का चयन संभाग स्तरीय प्रतियोगिता के लिए किया जाएगा। इसी प्रकार संभाग स्तरीय प्रतियोगिता द्वारा खिलाड़ियों का चयन राज्य स्तरीय प्रतियोगिता के लिए किया जाएगा। प्रतियोगिता पंजीवन के लिये खिलाड़ियों का ऑनलाईन पंजीवन संबंधित आयोजन प्रभारियों के द्वारा किया जाएगा। पंजीवन हेतु खिलाड़ी को पासपोर्ट साइज फोटो, जन्म प्रमाण-पत्र / बोर्ड की अंकसूची, मध्यप्रदेश के मूल निवासी प्रमाण-पत्र, संबंधित खेल संघ की मांग अनुसार दस्तावेज उपलब्ध कराना होगा। खेलों एमपी यूथ गेम्स के तहत उज्जैन में ब्लाक चयन ट्रायल एवं जिला, संभाग में प्रतियोगिताओं के आयोजन के लिए एएसपी गुरुप्रसाद पाराशर और जिला खेल अधिकारी की उपस्थिति में आयोजित बैठक में खेल संघों के द्वारा चयन कर्ताओं, निर्णायकों, समिति सदस्यों के नाम का नामांकन किया गया।

एक नजर

कार्यक्रम महाविद्यालय की प्राचार्य डॉ. वंदना गुप्ता के मार्गदर्शन में संपन्न हुआ

सड़क सुरक्षा जीवनरक्षा अभियान के अंतर्गत कार्यशाला का आयोजन

उज्जैन। सड़क दुर्घटनाओं की रोकथाम एवं छात्रों को यातायात नियमों के प्रति जागरूक करने के उद्देश्य से शासकीय कालिदास कन्या महाविद्यालय, उज्जैन में सड़क सुरक्षा जीवन रक्षा अभियान के अंतर्गत एक दिवसीय कार्यशाला का आयोजन किया गया। यह कार्यक्रम महाविद्यालय की प्राचार्य डॉ. वंदना गुप्ता के मार्गदर्शन में संपन्न हुआ। कार्यक्रम का शुभारंभ मां सरस्वती के पूजन से किया गया। ज्ञातव्य है कि मध्यप्रदेश यातायात विभाग द्वारा 1 जनवरी से 31 जनवरी तक यातायात सुरक्षा माह तथा प्रतिवर्ष 11 जनवरी से 17 जनवरी तक सड़क सुरक्षा सप्ताह

मनाया जाता है। इसी क्रम में छात्राओं में यातायात नियमों के प्रति सजगता लाने हेतु इस कार्यशाला का आयोजन किया गया। कार्यशाला की संयोजक डॉ. कविता जैन मंगलम ने बताया कि इस कार्यक्रम का उद्देश्य छात्राओं को यातायात नियमों की व्यावहारिक जानकारी देकर उन्हें जिम्मेदार नागरिक बनाना है। कार्यक्रम में प्रमुख वक्ता के रूप में यातायात थाना भरतपुरी, उज्जैन की सूवेदार आकांक्षा द्विवेदी उपस्थित रहीं। उन्होंने छात्राओं को हेलमेट पहनकर वाहन चलाने, सीट बेल्ट लगाने, शराब पीकर वाहन न चलाने तथा यातायात नियमों का अनिवार्य रूप से पालन करने की समझाइश दी। साथ ही



उन्होंने उपस्थित सभी को यातायात नियमों के पालन की शपथ भी दिलाई। उन्होंने यह महत्वपूर्ण जानकारी भी दी कि सड़क दुर्घटना में किसी घायल की सहायता करने पर सरकार द्वारा 25,000 तक का पुरस्कार दिया

जाता है, अतः किसी को मदद करने से डरना नहीं चाहिए। विशेष अतिथि माया मारोडिया ने छात्राओं को यातायात नियमों की जानकारी देते हुए हेलमेट पहनने के लिए प्रेरित किया और कहा कि स्वयं के साथ-साथ दूसरों की सुरक्षा

करना हमारा नैतिक एवं मानवीय कर्तव्य है। अध्यक्षीय उद्बोधन में प्राचार्य डॉ. वंदना गुप्ता ने छात्राओं को लाइसेंस बनवाने, यातायात नियमों की पूर्ण जानकारी रखने तथा वाहन चलाते समय सतर्कता बरतने की सलाह दी।

कार्यक्रम में श्री राकेश चौधरी, श्री महेश अहिरवार (प्रधान आरक्षक, यातायात थाना) विशेष रूप से उपस्थित रहे। इसके अतिरिक्त महाविद्यालय के वरिष्ठ प्राध्यापक डॉ. अजय भार्गव, डॉ. महेंद्र जैन, डॉ. अंजना बुंदेला, डॉ. स्मिता दाराश्री, डॉ. सरोजिनी टोपनो, डॉ. रूपा भावसार, मोनिका परमार, मीरा यादव, योगिता खटके, भावना नागर, डॉ. पूजा साहू सहित बड़ी संख्या में प्राध्यापक एवं छात्राएं उपस्थित रहीं। कार्यक्रम का सफल संचालन डॉ. कविता मंगलम ने किया तथा आभार प्रदर्शन डॉ. महेंद्र जैन द्वारा किया गया।